



દાખલ તારીખ ૨૭/૦૨/૨૦૨૬  
 નોંધ્યા તારીખ ૨૭/૦૨/૨૦૨૬  
 ફેસલ તારીખ ૧૮/૦૫/૨૦૨૬  
 અવધિ વર્ષ માસ દિવસ  
 ૦૦ ૦૨ ૨૧

આંક-૧૫

ફોર્મ-એ

<b><u>નડિયાદના મહે. પાંચમાં એડી. ચીફ જ્યુડિશિયલ મેજિસ્ટ્રેટ સાહેબશ્રીની કોર્ટમાં, નડિયાદ.</u></b>	
ફેસલ તારીખ - ૧૮/૦૫/૨૦૨૬ ફોજદારી કેસ નં. ૮૯૧/૨૦૨૬ નડિયાદ રૂરલ પો.સ્ટે. પાર્ટ-એ ગુ.ર.નં. ૧૧૨૦૪૦૪૫૨૫૦૫૫૧/૨૦૨૫	
ફરિયાદી	શ્રી સરકાર
પ્રતિનિધિ કરનાર	વિ.એ.પી.પી.શ્રી જે.પી.વ્યાસ
આરોપી	વિજયભાઈ હરતાનભાઈ તળપદા, રહે.મહેમદાબાદ, ભમ્મરીયો કુવો, જોગણી માતાના મંદિર સામે, બોડી રોજી વિસ્તાર, તા.મહેમદાવાદ, જી.ખેડા.
પ્રતિનિધિ કરનાર	વિ.વિ.શ્રી આર.ડી.ચૌહાણ

ફોર્મ-બી

ગુનો બન્યા તારીખ	૧૮/૧૨/૨૦૨૫
ફરિયાદની તારીખ	૨૧/૧૨/૨૦૨૫
ચાર્જશીટ દાખલ કર્યા તારીખ	૨૭/૦૨/૨૦૨૬
આરોપીની પ્લી લીધા તારીખ	૧૬/૦૪/૨૦૨૬
પુરાવો શરૂ કર્યા તારીખ	૧૬/૦૪/૨૦૨૬
ચુકાદો અનામત રાખ્યા તારીખ	૧૮/૦૫/૨૦૨૬
ચુકાદાની તારીખ	૧૮/૦૫/૨૦૨૬
સજાનો હુકમ કર્યા તારીખ (જો હોય તો)	--

### આરોપીની વિગત

આરોપી નં.	આરોપી/ઓનું નામ	ધરપકડની તારીખ	જામીન ઉપર મુક્ત કરવામાં આવેલ હોય તો તે તારીખ	કયા ગુનાનો આક્ષેપ છે ?	નિર્દોષ છોડવામાં આવ્યા કે કસુરવાર ?	શું સજા કરી ?	સી.આર.પી.સી . કોડની કલમ-૪૨ (બી.એન.એસ. એસ.ની કલમ-૩૯) મુજબ ટ્રાયલ પડતર હોય તેવા સમય દરમિયાન કેટલો સમય કાચા કામના કેદી તરીકે રહેલા છે?
૧	વિજયભાઈ હરતાનભાઈ તળપદા	-	-	બી.એન. એસ. ની કલમ-૨૮૧, ૧૨૫(એ) ૧૨૫(બી) તથા એમ.વી. એક્ટ-૧૭૭, ૧૮૪	નિર્દોષ	-	-

### ફોર્મ-સી

#### ફરિયાદપક્ષ/ બચાવપક્ષ/ કોર્ટના સાહેદોનું લીસ્ટ

(એ) ફરિયાદપક્ષ તરફે મૌખિક પુરાવો :

રેન્ક	નામ	પુરાવાનો પ્રકાર	આંક
૧	વિજયભાઈ મેલાભાઈ ઝાલા	ફરિયાદી	૪
૨	શંભુભાઈ દિનેશભાઈ ઝાલા	સાહેદ	૬
૩	કનુભાઈ જેર્સીંગભાઈ સોઢા	સાહેદ	૭

(બી) બચાવપક્ષે સાહેદ :

રેન્ક	નામ	પુરાવાનો પ્રકાર
-	-	-

(સી) કોર્ટ સાહેદ :

રેન્ક	નામ	પુરાવાનો પ્રકાર
-	-	-

ફરિયાદપક્ષ તરફે અકિ પાડેલા દસ્તાવેજી પુરાવા :

અ.નં.	વિગત	આંક
૧	ફરિયાદ	૫
૨	ગુનાવાળી જગ્યાનું પંચનામુ	૮
૩	ગુનામાં સંડોવાયેલ આરોપીના વાહનનું પંચનામુ	૯
૪	ગુનામાં સંડોવાયેલ ફરિયાદીના વાહનનું પંચનામુ	૧૦
૫	વિજયભાઈનું મેડીકલ સર્ટી	૧૧
૬	શંભુભાઈનું મેડીકલ સર્ટી	૧૨
૭	કનુભાઈનું મેડીકલ સર્ટી	૧૩

(બી) બચાવપક્ષે તરફે અકિ પાડેલા દસ્તાવેજી પુરાવા :

અનુ.	દસ્તાવેજનું વર્ણન	આંક
-	-	-

(સી) કોર્ટ તરફે અકિ પાડેલા દસ્તાવેજી પુરાવા :

અનુ.	દસ્તાવેજનું વર્ણન	આંક
-	-	-

મુદ્દામાલની વિગત :

અ.નં.	આર્ટીકલ નં.	મુદ્દામાલની વિગત
-	-	-

- જજમેન્ટ -

૧.. ફરિયાદપક્ષના કેસની ટુંકમાં હકીકત એવી છે કે, આ કામના આરોપીએ તા.૧૯/૧૨/૨૦૨૫ ના આશરે કલાક-૧૪:૩૦ વાગ્યે,

મોજે-માંકમુપરા, શેઢી નદીના બ્રીજ આગળ અરેરા સીમમાં વકીલ ફાર્મ નજીકમાં આ કામના આરોપીએ પોતે પોતાની માડૂતી સ્વીફ્ટ ગાડી નં.જીજે-૦૭-બી.પી.-૦૨૨૭ નીને પાછળથી ટક્કર મારી અકસ્માત કરી ફરિયાદીને જમણા પગના ઢીંચણના ભાગે ફેકચરની ઈજાઓ કરી તથા મોટરસાયકલ પાછળ બેઠેલ ફરિયાદીના સાહેદો શંભુભાઈને જમણા હાથના કોણીના ભાગે તથા સાહેદ કનુભાઈનેડાબા હાથના ખંભા તથા ડાબા પગના ઢીંચણના ભાગે ફેકચરની ઈજાઓ કરી સ્થળ ઉપરથી પોતાનું ફોરવ્હીલ વાહન લઈ નાસી જઈ ગુનો કરી, ભારતીય ન્યાય સંહિતા-૨૦૨૩ ની કલમ-૨૮૧,૧૨૫(એ),૧૨૫(બી) તથા એમ.વી.એક્ટની કલમ-૧૭૭, ૧૮૪ મુજબનો ગુનો કરતા આ કામના ફરિયાદીએ નડિયાદ રૂરલ પોલીસ સ્ટેશન ખાતે ફરિયાદ નોંધાવતા તે આધારે તપાસના અંતે આરોપી વિરૂદ્ધ પુરતો પુરાવો જણાતા ચાર્જશીટ ફાઈલ કરવામાં આવેલ છે.

- ૨.. ઉપરોક્ત ગુના સબબની ફરિયાદ આ કામના ફરિયાદીએ નડિયાદ રૂરલ પોલીસ સ્ટેશનમાં નોંધાવતા તે આધારે સદર ગુનાની તપાસ કરનાર અધિકારીએ તપાસ સંભાળી લઈ જરૂરી પંચનામા કરી લાગતા વળગતા સાહેદોના નિવેદનો લઈ આરોપીને અટક કરી ત્યારબાદ કોર્ટના હુકમ તળે આરોપીઓને જામીન ઉપર મુક્ત કરી, આરોપીઓ વિરૂદ્ધ પુરતો પુરાવો મળી આવતા અત્રેની કોર્ટમાં ચાર્જશીટ કરેલ છે.
- ૩.. સદર કામના આરોપીને સમન્સ કાઢતા આરોપીને બજવણી થતા તેઓ નામ. કોર્ટમાં હાજર થતા તેઓને પોલીસ પેપર્સની નકલો બી.એન.એસ.એસ.-૨૩૦ અન્વયે વિના મૂલ્યે પૂરી પાડયા બાદ આંક-૩ થી પ્લી નોંધતા આરોપીએ ગુનો કબૂલ નથી અને કેસ આગળ ચલાવવો છે તેવું જણાવતા કેસ આગળ ચલાવવામાં આવેલ છે. ત્યારબાદ ફરિયાદ પક્ષે નીચે મુજબના પુરાવાઓ રજૂ કરેલા છે.
- ૪.. ફરિયાદપક્ષે ઉપરોક્ત નોંધાયેલ પુરાવા બાદ મુળ ફરિયાદી તરફે સાહેદે આંક-૧૪ થી કલોર્ડીંગ પુરસીસ આપી પોતાનો પુરાવો પુરો

થયાનું જાહેર કરેલ છે. ત્યારબાદ ફરિયાદપક્ષે રજૂ પુરાવાનું મૂલ્યાંકન કરતા બી.એન.એસ.એસ.ની કલમ-૩૫૧ મુજબ આરોપીઓનું વિશેષ નિવેદન નોંધવા લાયક પુરાવો ન પડતો હોય જેથી આરોપીઓનું વિશેષ નિવેદનો નોંધવાનો હકક ડિસ્પેન્સ વિથ કરવામાં આવે છે.

- ૫.. ત્યારબાદ સદર કામે ફરિયાદપક્ષે વિ.એ.પી.પી.શ્રીનાઓએ તેમજ આરોપી પક્ષે વિ.વ.શ્રીએ મૌખિક દલીલો કરેલ છે, જે ધ્યાને લીધી.
- ૬.. સદર કેસના ન્યાયિક નિર્ણય સાડ મારી સમક્ષ નીચે મુજબના મુદ્દાઓ ઉપસ્થિતિ થયેલા છે:-

ક્રમ	મુદ્દા
૧	શું ફરિયાદપક્ષ નિ:શંકપણે પુરવાર કરે છે કે, આ કામના આરોપીએ તા.૧૯/૧૨/૨૦૨૫ ના આશરે કલાક-૧૪:૩૦ વાગ્યે, મોજે-માંકમુપરા, શેઢી નદીના બ્રીજ આગળ અરેરા સીમમાં વડીલ ફાર્મ નજીકમાં આ કામના આરોપીએ પોતે પોતાની માડતી સ્વીફ્ટ ગાડી નં.જીજે-૦૭-બી.પી.-૦૨૨૭ નીને પાછળથી ટક્કર મારી અકસ્માત કરી ફરિયાદીને જમણા પગના ઢીંચણના ભાગે ફ્રેક્ચરની ઈજાઓ કરી તથા મોટરસાયકલ પાછળ બેઠેલ ફરિયાદીના સાહેદો શંભુભાઈને જમણા હાથના કોણીના ભાગે તથા સાહેદ કનુભાઈનેડાબા હાથના ખંભા તથા ડાબા પગના ઢીંચણના ભાગે ફ્રેક્ચરની ઈજાઓ કરી સ્થળ ઉપરથી પોતાનું ફોરવ્હીલ વાહન લઈ નાસી જઈ ગુનો કરી, ભારતીય ન્યાય સંહિતા-૨૦૨૩ ની કલમ-૨૮૧, ૧૨૫(એ), ૧૨૫(બી) તથા એમ.વી.એક્ટની કલમ-૧૭૭, ૧૮૪ મુજબનો શિક્ષાને પાત્ર ગુનો કરેલ છે ?
૨	શું હુકમ ?

- ૭.. ઉપરોક્ત મુદ્દાઓ પરત્વેના મારા નિર્ણયો નીચે મુજબ છે :
- મુદ્દા નં.૧ - નકારમાં

મુદ્દા નં.૨ - આખરી હુકમ મુજબ

**:: કારણો ::**

**મુદ્દા નં.૧ :**

૮.. ઉપરોક્ત નિર્ણયો અંગેના મારા કારણો નીચે મુજબના છે :

૮.૧ આ કામે ફરિયાદપક્ષ ધ્વારા જે પુરાવો રજૂ કરવામાં આવેલ છે, તે ધ્યાને લેવામાં આવે તો, સદર કામે આંક-૪ થી ફરિયાદી વિજયભાઈ મેલાભાઈ ઝાલા તથા આંક-૬ થી સાહેદ શંભુભાઈ દિનેશભાઈ ઝાલા નાઓને તપાસેલા છે તેઓ તેમની સોગંદ ઉપરની જુબાનીમાં જણાવે છે કે, બનાવ તારીખ તેઓને યાદ નથી. બનાવના દિવસે વિજયભાઈ તથા શંભુભાઈ બાઈક લઈને કામકાજ પતાવી ઘરે આવતા હતા ત્યારે રસ્તામાં તેઓના ગામના કનુકાકા મળેલા જેથી તેમને પણ બાઈક પાછળ બેસાડી દીધેલ આ સમયે બાઈક તેઓ ચલાવતા હતા. મકમપુરા શેઠી નજીક બ્રીજ પસાર કરતા બપોરના અઢી વાગ્યાની આસપાસ પાછળથી કોઈ વાહન વાળાએ તેઓના મોટરસાયકલને ટક્કર મારતા તેઓ ત્રણેય જણા પડી ગયેલા અને પાછળનું વાહન ફોર વ્હીલર ગાડી તેઓની આગળ ઉભી રહી ગયેલ. તેઓને તથા તેઓની પાછળ બેસેલ બંને જણને ઈજા થયેલી હોય આજુબાજુ માણસો ભેગા થઈ જતા પ્રાઈવેટ સાધન કરી ખાત્રજ કાસીબા હોસ્પિટલમાં લઈ ગયેલા જ્યાં તેઓએ સારવાર કરાવેલી. સદરહુ બનાવની તેઓએ પોલીસ ફરિયાદ આપેલી જે આંક-૫ થી રજૂ કરેલ છે.

સદર ફરિયાદીની બચાવપક્ષ તરફે કરવામાં આવેલ ઉલટતપાસમાં તેઓ એ હકીકતનો સ્વીકાર કરે છે કે, બનાવ સમયે ગાડી પાછળથી આવતી હોય તેની સ્પીડ કેટલી હશે તે તેઓ ચોક્કસ કહી શકે નહી તેમજ અકસ્માત કોની બેદરકારીને કારણે બનેલ તે તેઓ કહી શકે નહી.

૮.૨ આ કામે ફરિયાદપક્ષ ધ્વારા જે પુરાવો રજૂ કરવામાં આવેલ છે, તે ધ્યાને લેવામાં આવે તો, સદર કામે આંક-૭ થી સાહેદ કનુભાઈ

જેસીંગભાઈ સોઢા નાઓને તપાસેલા છે તેઓ તેમની સોગંદ ઉપરની જુબાનીમાં જણાવે છે કે, બનાવ તારીખ તેઓને યાદ નથી. બનાવના દિવસે તેઓ કમળા ચોકડી પર બસની રાહ જોઈને ઉભા હતા ત્યારે તેઓના ગામનો છોકરો વિજય તથા શંભુભાઈ લઈને જતા હતા એટલે તેઓ તેમની પાછળ ઘરે જવા સાડ બેસી ગયેલ. આ સમયે બાઈક વિજય ચલાવતો હતો. મકમપુરા શેઢી નજીક બ્રીજ પસાર કરતા બપોરના અઢી વાગ્યાની આસપાસ પાછળથી કોઈ વાહન વાળાએ તેઓની મોટરસાયકલને ટક્કર મારતા તેઓ ત્રણે જણા પડી ગયેલા અને પાછળનું વાહન ફોર વ્હીલર ગાડી તેઓની અગાળ ઉભી રહી ગયેલી. તેઓને તથા તેઓની પાછળ બેસેલ બંને જણાને ઈજા થયેલી હોય આજુબાજુ માણસો ભેગા થઈ જતા પ્રાઈવેટ સાધન કરી ખાત્રજ કાસીબા હોસ્પિટલમાં લઈ ગયેલા જ્યાં તેઓએ સારવાર કરાવેલી.

સદર ફરિયાદીની બચાવપક્ષ તરફે કરવામાં આવેલ ઉલટતપાસમાં તેઓ એ હકીકતનો સ્વીકાર કરે છે કે, બનાવ સમયે ગાડી પાછળથી આવતી હોય તેની સ્પીડ કેટલી હશે તે તેઓ ચોક્કસ કહી શકે નહી તેમજ અકસ્માત કોની બેદરકારીને કારણે બનેલ તે તેઓ કહી શકે નહી.

૮.૪ આરોપીના વિ.વ.શ્રી ગુનાવાળી જગ્યાનું પંચનામુ કબુલ રાખતા હોઈ જેને આંક-૮ આપવામાં આવેલ છે. આમ, સદર ગુનાવાળી જગ્યાનું પંચનામુ ધ્યાને લેતાં બનાવવાળી જગ્યાની ચતુર્થદિશાની હકીકતો રેકર્ડ ઉપર આવે છે પરંતુ તેથી વિશેષ આરોપીને ગુના સાથે સાંકળી શકાયતેવી કોઈ મહત્વની હકીકતો રેકર્ડ ઉપર આવેલ નથી. વધુમાં આરોપીના વિ.વ.શ્રી ગુનામાં સંડોવાયેલ વાહનના પંચનામા કબુલ રાખતા હોઈ જેને આંક-૯ તથા આંક-૧૦ આપવામાં આવેલ છે.

૮.૪ આરોપીના વિ.વ.શ્રી ઈજાપામનારને થયેલી ઈજા અંગેનું મેડીકલ સર્ટીફિકેટ કબુલ રાખતા હોઈ જે આંક-૧૧ થી ફરિયાદી વિજયભાઈ, આંક-૧૨ થી શંભુભાઈ તથા આંક-૧૩ થી કનુભાઈનું મેડીકલ સર્ટી રજૂ થયેલ છે. જે ધ્યાને લેતા ઈજા પામનાર ફરિયાદી તેમજ સાહેદોને

ઈજા થયેલ તેવી હકીકતો રેકર્ડ ઉપર આવેલ છે પરંતુ સદર ઈજા આ કામના આરોપી ધ્વારા તેઓને પહોંચાડવામાં આવેલ હોય તેવી કોઈ હકીકત જણાઈ આવતી નથી. જેથી મેડીકલ સર્ટીના આધારે આરોપીને ગુના સાથે સાંકળી શકાય તેમ નથી.

#### ૯.. પુરાવાનું મુલ્યાંકન

સદર કામે ઉપરોક્ત તમામ પુરાવાને ધ્યાને લેવામાં આવે તો આ કામના ફરિયાદીએ તેઓના પુરાવામાં ફરિયાદ હકીકત જણાવેલ છે. પરંતુ આ કામના ઈજાપામનારને હાલના કામના વાહન ચાલક ધ્વારા વાહન ચલાવી અકસ્માત કરતા ઈજા પહોંચાડવામાં આવેલ હોય તેવો કોઈ સીધો પુરાવો રેકર્ડ ઉપર આવેલ નથી તેમજ આ કામના ફરિયાદીના પુરાવાથી ફરિયાદપક્ષના કેસની હકીકતને સમર્થન થાય તેવી કોઈ હકીકત ફલિત થતી નથી. વધુમાં જ્યારે આંક-૪ થી ફરિયાદી વિજયભાઈ, આંક-૬ થી સાહેદ શંભુભાઈ તથા આંક-૭ થી કનુભાઈ નાઓના કોર્ટ રૂબરૂના પુરાવા પરથી અકસ્માત થયેલ હોવાની હકીકત પુરવાર થાય છે પરંતુ સદર ફરિયાદી તથા સાહેદો ફરિયાદપક્ષના કેસને લેશમાત્ર સમર્થનકારી પુરાવો આપતા ન હોય વિ.એ.પી.પી.શ્રી નાઓ ધ્વારા તેઓને હોસ્ટાઈલ જાહેર કરતા બચાવપક્ષ તરફેની ઉલટતપાસમાં તેઓ એ હકીકત કબુલ રાખે છે કે, બનાવ સમયે ગાડી પાછળથી આવતી હોય તેની સ્પીડ કેટલી હશે તે તેઓ ચોક્કસ કહી શકે નહી તેમજ અકસ્માત કોની બેદરકારીને કારણે બનેલ તે તેઓ કહી શકે નહી. આમ, જ્યારે ખુદ ફરિયાદી તેમજ ઈજાપામનાર સાહેદો જ પોતાની ફરિયાદ હકીકતને સમર્થન કરતો પુરાવો આપેલ ન હોઈ હાલના આરોપીએ જ બનાવવાળો અકસ્માત કરેલ છે તે સ્પષ્ટપણે ફરિયાદપક્ષ પુરવાર કરી શકેલા નથી. સદર કામના ફરિયાદીની તથા ઈજાપામનાર સાહેદની જુબાની વંચાણે લેતા હાલના આરોપીએ તેઓનું વાહન પુરઝડપે, બેફીકરાઈ અને ગફલતભરી રીતે ચલાવી ફરિયાદીને ઈજા પહોંચાડી હોવાની હકીકત નીકળી આવતી નથી. પરંતુ જ્યારે ગુનો બી.એન.એસ.ની કલમ-

૨૮૧ મુજબનો હોઈ ત્યારે ફરિયાદપક્ષે આરોપી ડ્રાઈવીંગ ગફલતભરી રીતે અને માણસની જીંદગી જોખમાય તેવી રીતે હંકારતા હતા તેવો સ્પષ્ટ પુરાવો રજૂ કરવો જોઈએ. આમ, આરોપીએ ડ્રાઈવીંગ નેગલીજન્સ રીતે હંકારી તેના કારણે અકસ્માત થયેલ હોય તેવો કોઈ પુરાવો રેકર્ડ ઉપર આવેલ ન હોય આરોપીને કસુરવાર ઠરાવી શકાય તેટલો સબળ અને સચોટ નથી વધુમાં ગુનાવાળી જગ્યાનું પંચનામુ જોવામાં આવે તો એવું પુરવાર થાય છે કે, ફરિયાદીને સદર અકસ્માતથી ઈજાઓ થઈ હોય પણ સદર ઈજા આરોપીના પુરઝડપે અને ગફલતભરી રીતે વાહન હાંકવાથી થયેલ હોય તેવું પુરવાર કરવામાં ફરિયાદપક્ષ નિષ્ફળ નિવડેલ છે.

૧૦.. આમ, સદર કામના ફરિયાદી તથા ઈજાપામનાર સાહેદોની જુબાની વંચાણે લેવામાં આવે તો ઉપર ચર્ચા કરી તેમ આરોપી સામેના ગુનાનું તહોમત જોતા બી.એન.એસ.ની કલમ-૨૮૧નો ગુનો નોંધવામાં આવેલ છે તે જોતા સદર ફરિયાદી તથા સાહેદના પુરાવા ઉપરથી આરોપી ગુનાના કામે સંડોવાયેલ છે તેવો કોઈ સ્પષ્ટ પુરાવો આવેલો નથી. ત્યારે બનાવ સમયે આ કામના આરોપીએ પોતાનું વાહન પુરઝડપે અને બેદરકારીપૂર્વક ચલાવેલ હોય તેવું ફલિત થતુ નથી કે માની શકાય તેમ નથી. આ કામે રજૂ થયેલ પુરાવો જોતા બનાવ બાબતે શંકા ઉપસ્થિત થાય છે ત્યારે ક્રિમિનલ જ્યુરિસપ્રુડન્સના પાયાના સિદ્ધાંતો મુજબ ફરિયાદપક્ષે પોતાનો કેસ શંકાથી પર સાબિત કરવાનો હોય છે અને આરોપીએ પોતે નિર્દોષ છે તે પુરવાર કરવાનું નથી. વધુમાં જ્યાં શંકા જાય તેમ હોય ત્યાં આરોપીને લાભ મળવાપાત્ર છે. આમ, ઉપરોક્ત કરેલ તમામ ચર્ચા અને જણાવેલ કારણોસર ફરિયાદપક્ષ પોતાનો કેસ નિ:શંકપણે પુરવાર કરવામાં નિષ્ફળ નિવડેલ હોઈ જેથી મુદ્દા નં.૧ નો જવાબ "નકાર"માં આપી મુદ્દા નં.૨ અન્વયે નીચે મુજબનો "આખરી હુકમ" કરવામાં આવે છે.

// આખરી હુકમ //

- ૧) આ કેસના આરોપી વિજયભાઈ હરતાનભાઈ તળપદાનાઓને ભારતીય ન્યાય સંહિતા-૨૦૨૩ ની કલમ-૨૮૧, ૧૨૫(એ), ૧૨૫(બી) તથા એમ.વી.એક્ટની કલમ-૧૭૭, ૧૮૪ મુજબના ગુનાના કામે ભારતીય નાગરીક સુરક્ષા સંહિતાની કલમ-૨૭૮(૧) મુજબ શંકાના આધારે નિર્દોષ ઠરાવવામાં આવે છે.
- ૨) સદર કામે મુદ્દામાલ પાવતીમાં જણાવેલ કિંમતી મુદ્દામાલ(જો હોય તો) માલિકીની ખરાઈ કરી મુળ માલિકને પરત કરવો અને અન્ય મુદ્દામાલનો નિયમોનુસાર નાશ કરવાનો હુકમ કરવામાં આવે છે.
- ૩) આરોપીઓએ અગાઉ આપેલ જામીનખત અને જાતમુચરકા બી.એન.એસ.એસ.ની કલમ-૪૮૧ (ક્રિમિનલ પ્રોસીજર કોડની કલમ-૪૩૭(એ)) અન્વયે અપીલ પીરિયડ સુધી ચાલુ રાખવાનો હુકમ કરવામાં આવે છે.  
આ હુકમ આજરોજ તારીખ-૧૮, માહે-મે, સને-૨૦૨૬ના રોજ ખુદ્દી અદાલતમાં વાંચી, સંભળાવી મારી સહી કરી જાહેર કર્યો.

તા.૧૮/૦૫/૨૦૨૬  
સ્થળ-નડિયાદ

(મેહુલકુમાર મહેન્દ્રકુમાર ગાંધી)  
પાંચમાં એડી. ચીફ જ્યુડિ. મેજિસ્ટ્રેટ,  
નડિયાદ.  
જજ કોડ નં.૦૧૨૭૦